





संक्षिप्त समाचार

कोलकाता में ईसी ऑफिस के बाहर भाजपा-टीएमसी कार्यकर्ताओं में झड़प

ममता का आरोप- भाजपा ने बंगाल में अवैध वोटरों के नाम जोड़ने की कोशिश की



कोलकाता (एजेंसी)। पश्चिम बंगाल के कोलकाता में चुनाव आयोग के ऑफिस (ईसीओ) के बाहर भाजपा और टीएमसी कार्यकर्ताओं के बीच झड़प हो गई। पुलिसकर्मी मौके पर मौजूद हैं। इधर सीएम ममता बनर्जी ने आरोप लगाया कि भाजपा बिहार, उत्तर प्रदेश के अवैध वोटरों को बंगाल के वोटर लिस्ट में शामिल करने की कोशिश कर रही है। ममता ने एक्स पर एक पोस्ट में कहा- भाजपा के एजेंटों को बंगाल के मुख्य निर्वाचन अधिकारी के ऑफिस में हजारों फर्जी फॉर्म 6 आवेदन जमा करते हुए रंगे हाथों पकड़ा गया है। यह वोटर हाइजैकिंग की कोशिश है, वही गंदा खेल जो भाजपा ने महाराष्ट्र और दिल्ली में खेला था।

**केरल में राहुल गांधी बोले- बुजुर्गों को 3 हजार पेंशन, युवाओं को 5 लाख तक लोन देंगे**

कोझिकोड (एजेंसी)। केरल के कोझिकोड में कांग्रेस सांसद और लोकसभा में विपक्ष के नेता राहुल गांधी ने कहा कि उनकी सरकार बनने पर राज्य में बुजुर्गों को 3,000 पेंशन दी जाएगी। उनके लिए एक अलग मंत्रालय बनाया जाएगा।

राहुल ने कहा- जो भी युवा अपना बिजनेस शुरू करना चाहते हैं या एंटरप्रेन्योर बनना चाहते हैं, उन्हें रु. 5 लाख तक का ब्याज-मुक्त लोन दिया जाएगा। ओमन चांदी हेल्थ इश्योरेंस स्कीम नाम से एक नई योजना शुरू की जाएगी जिसके तहत हर परिवार को 25 लाख तक का स्वास्थ्य बीमा कवर मिलेगा। आज से एक-दो महीने बाद देश में वित्तीय भूकंप आएगा- केरल के कोझिकोड में कांग्रेस नेता राहुल गांधी ने मिडिल ईस्ट में जारी तनाव को लेकर कहा कि आने वाले समय में इसका असर भारत पर पड़ेगा और एक 'आर्थिक भूचाल' की स्थिति बन सकती है।

**कानपुर में एमबीए स्टूडेंट की किडनी निकालकर बेची**

● 10 लाख में फंसाया, 60 लाख में बेची, किडनी ट्रांसप्लांट रैकेट का खुलासा

कानपुर (एजेंसी)। कानपुर में पुलिस ने अवैध किडनी ट्रांसप्लांट रैकेट का सोमवार देर रात खुलासा किया। पुलिस के मुताबिक, एक एमबीए छात्र की किडनी 10 लाख रुपये में खरीदी गई और मरीज को 60 लाख रुपये में बेची गई। तय सौदे के अनुसार छात्र को 50 हजार रुपये कम दिए गए। इसके बाद उसने पुलिस को फोन कर मामले की जानकारी दी।

सूचना मिलने पर सोमवार देर रात पुलिस ने शहर के मेड लाइफ हॉस्पिटल, अहूजा हॉस्पिटल और प्रिया हॉस्पिटल में एक साथ छापेमारी की। पुलिस का कहना है कि मेड लाइफ हॉस्पिटल में किडनी डोनर एमबीए छात्र और किडनी पाने वाला मरीज भर्ती मिले। जब ट्रांसप्लांट से जुड़े दस्तावेज मांगे गए, तो अस्पताल कोई वैध कागजात पेश नहीं कर सका। इसके बाद पुलिस ने इस रैकेट से जुड़े आरोप में अहूजा हॉस्पिटल की मालिकन डॉ. प्रीति आहूजा, उनके पति डॉ. सुरजीत और एक दलाल शिवम समेत कुल 10 लोगों को हिरासत में लिया है।

दिल्ली-मुंबई की तर्ज पर अब 24 घंटे जागेगी ‘पिंक सिटी’

● ‘नाइट लाइफ’ पर आ गई खुशाखबरी, यह शर्तें और नियम हैं

जयपुर (एजेंसी)। क्या आपने कभी सोचा है कि रात के 2 बजे आपको जयपुर के जौहरी बाजार में गमगमं कचौरो मिले या फिर एमआई रोड पर कोई आलीशान मॉल आपके स्वागत के लिए खुला हो? जी हां, जयपुर की रातों की खामोशी अब टूटने वाली है। राजस्थान सरकार ने ‘पिंक सिटी’ को कभी न सोने वाला शहर बनाने की तैयारी पूरी कर ली है। श्रम विभाग के नए मसौदे के साथ अब जयपुर की ‘नाइट लाइफ’ को नया पंख मिलने वाला है।

नींद को कहिए बाय-बाय, अब तो पार्टी शुरू हुई है!

जयपुर अब केवल किलों और महलों का शहर नहीं रहेगा, बल्कि यह दुर्गढ़ और मुंबई की तर्ज पर 24 घंटे खुले रहेगा। पर्यटकों के लिए यह किसी सपने से कम नहीं होगा। आमेर के महलों की रोशनी देखने के बाद अब आपको खाने या शॉपिंग के लिए घड़ी देखने की जरूरत नहीं होगी।

नौकरी और नोटों की होगी बारिश

इन शहरों में अब 24 घंटे खुलेंगे बाजार

कामगारों के लिए रखी गई ये शर्तें

मायके से मिली संपत्ति पर पति का अधिकार नहीं

● पारिवारिक विवाद पर आंध्र हाईकोर्ट बोला- निसंतान महिला का सबकुछ पिता के वारिस को मिलेगा

महिला की नानी की वसीयत को लेकर था विवाद



पति ने इसे चुनौती दी। जॉइंट कलेक्टर ने आरडीओ का फैसला पलट दिया और पति के पक्ष में म्यूटेशन करने का निर्देश दिया।

कहा गया कि शुरुआती गिफ्ट डीड रद्द करना कानूनी रूप से वैध नहीं था। इसके बाद मामला हाईकोर्ट पहुंचा।

सिवनी में नारकोटिक्स टीम ने बोला धावा

पेंट और डिस्टेंपर के डिब्बों में रखकर हो रही थी गांजे की तस्करी



सिवनी (नप्र)। नेशनल हाइवे-44 पर मादक पदार्थों की तस्करी के एक बड़े मामले का खुलासा हुआ है। नारकोटिक कंट्रोल ब्यूरो (एनसीबी) भोपाल की टीम ने मुखबिर से मिली पुख्ता सूचना के आधार पर कार्रवाई करते हुए लगभग 114 किलो गांजा बरामद किया है। यह कार्रवाई मध्यप्रदेश के लखनादौन थाना क्षेत्र में की गई, जहां सदिश वाहन को टोल प्लाजा के पास रोककर तलाशी ली गई।

पेंट और डिस्टेंपर के डिब्बों का इस्तेमाल- जांच के दौरान तस्करी में बड़ी चतुराई से गांजे को छिपाने के लिए पेंट और डिस्टेंपर के डिब्बों का सहारा लिया था।

डिब्बों के नीचे गांजे के पैकेट इस तरह छिपाए गए थे कि पहली नजर में किसी को शक न हो। हालांकि एनसीबी की सतर्क टीम ने बारीकी से जांच करते हुए पूरे मामले का पर्दाफाश कर दिया।

दो आरोपी गिरफ्तार- कार्रवाई के दौरान दो आरोपियों को गिरफ्तार किया गया है। प्रारंभिक पूछताछ में सामने आया है कि यह मादक पदार्थ छत्तीसगढ़ से मध्यप्रदेश के रायसेन जिले में सप्लाई के लिए ले जाया जा रहा था। आरोपियों के नेटवर्क और इस तस्करी में शामिल अन्य लोगों के बारे में भी जानकारी जुटाई जा रही है।

लाखों में है गांजे की कीमत-

गुजरात में पीएम मोदी ने साणंद में सेमीकंडक्टर प्लांट का उद्घाटन किया, कहा-

भारत को इस सेक्टर का ग्लोबल हब बनाने का कोरोना काल में संकल्प लिया

अहमदाबाद (एजेंसी)। पीएम मोदी ने गुजरात के साणंद में केथेस सेमीकॉन के आउटसोर्सिंग सेमीकंडक्टर असेंबली टेस्ट (ओएसएटी) का उद्घाटन किया। इसके बाद वे प्लांट देखने पहुंचे और इंजीनियर्स से बातचीत की। पीएम ने कहा- आज सुबह ड्रिवाइन वाले कार्यक्रम में था और अब डिजिटल के कार्यक्रम में हूं। उन्होंने कहा- हमने कोरोना के समय ही तय कर लिया था कि भारत सेमीकंडक्टर सेक्टर का नया हब बनेगा। पीएम के उद्घाटन के साथ ही केथेस



सेमीकंडक्टर प्लांट में प्रोफेशनल प्रोडक्शन शुरू हो जाएगा। पहला प्लांट भी फरवरी 2026 में साणंद में ही शुरू हुआ था।

वाव थराद में 19,800 करोड़ की विकास कार्यों का लॉन्गटर्म-शिलान्यास किया

गुजरात के बनावसाकांडा के वाव-थराद से पीएम मोदी ने अहमदाबाद धोलेरा एक्सप्रेसवे का शुभारंभ किया। पीएम मोदी ने रेल, जल और सड़क के साथ दूसरे विकास कार्यों का शुभारंभ किया।

भारत इस दिशा में मिशन मोड पर काम कर रहा

2021 में भारत ने इंडिया सेमिकंडक्टर मिशन शुरू किया था। यह मिशन सिर्फ एक इंडस्ट्रियल पॉलिसी नहीं, बल्कि भारत के आत्मविश्वास का एलान था। अच्छा होता कि यह काम आज से 30-40 साल पहले शुरू हो गया होता। लेकिन, भारत अब इस दिशा में बहुत तेजी से बढ़ रहा है। भारत इस दिशा में एक मिशन मोड पर काम कर रहा है।

ईरान लगाएगा, होर्मुज स्ट्रेट से गुजरने वाले जहाजों पर टोल

● संसदीय समिति की मंजूरी, नेतन्याहू बोले- जंग कब खत्म होगी, नहीं बता सकता

● इटली-स्पेन ने अमेरिका को एयर स्पेस देने से किया इकार

तेल अवीव/तेहरान/वॉशिंगटन डीसी (एजेंसी)। ईरान ने होर्मुज स्ट्रेट से गुजरने वाले जहाजों पर टोल लगाने का फैसला किया। ईरानी संसद की नेशनल सिक्योरिटी कमेटी ने इस प्रस्ताव को मंजूरी दे दी है। रिपोर्ट्स के मुताबिक, इस प्लान के तहत जहाज ईरान को उसकी राष्ट्रीय मुद्रा रियाल में टोल देंगे। इसका अलावा प्लान में अमेरिका और इजराइल से जुड़े जहाजों की एंट्री पर रोक लगाने का प्रावधान भी शामिल है। इसी बीच इजराइल के प्रधानमंत्री बेंजामिन नेतन्याहू ने कहा है कि उन्हें नहीं पता ईरान के साथ चल रही जंग कब खत्म होगी। इसका समय तय नहीं किया जा सकता।

इटली और स्पेन ने अपने मिलिट्री बेस का इस्तेमाल करने से इंकार किया- पहले स्पेन अब इटली ने अमेरिका को अपने सिगोनेला मिलिट्री बेस का इस्तेमाल करने से रोक दिया। यह बेस सिसिली आइलैंड पर है।

ट्रम्प बोले-

● होर्मुज के रास्ते तेल नहीं मिल रहा तो हमसे खरीदो- डोनाल्ड ट्रम्प ने एक सोशल मीडिया पोस्ट में कहा कि ब्रिटेन जैसे देश जो होर्मुज स्ट्रेट से पयूल नहीं ले पा रहे हैं, उन्हें अमेरिका से तेल खरीदना चाहिए क्योंकि अमेरिका के पास पर्याप्त तेल है। उन्होंने कहा कि ये देश हिम्मत दिखाएं, होर्मुज तक जाएं और तेल खरीद लें।

सूरत की बिल्डिंग में आग, 5 की मौत

इनमें चार महिलाएं, एक बच्चा शामिल



सूरत (एजेंसी)। गुजरात के सूरत में एक मकान में मंगलवार दोपहर को आग लगने से 5 लोगों की मौत हो गई। मरने वालों में 4 महिलाएं और एक बच्चा शामिल है। सूचना मिलते ही फायर ब्रिगेड की टीमों मौके पर पहुंची और आग पर काबू पाया। पड़ोसियों से मिली जानकारी के मुताबिक, शहर के लिंबायत इलाके का यह मकान एक व्यापारी का है, जिसमें करीब 8 टन साइडिंग का स्टॉक रखा हुआ था। इससे घर में पैदल चलने तक की जगह नहीं बची थी। इसी के चलते आग इतनी तेजी से भड़की कि किसी को बचने का मौका नहीं मिला।

प्रदेश में आज से दूध भी महंगा

इंदौर में 3, धार में 4 रुपए का इजाफा, सांची ने अभी नहीं बढ़ाए रेट

भोपाल/इंदौर (नप्र)। महंगाई की मार अब आम आदमी की रसोई तक पहुंच गई है। नए वित्तीय वर्ष यानी आज 1 अप्रैल से इंदौर सहित मध्य प्रदेश के कई बड़े शहरों में दूध के दामों में भारी बढ़ोतरी होने जा रही है। इंदौर में दूध की कीमतों में 3 रुपए प्रति लीटर तक का इजाफा किया गया है, जिससे अब दूध 63 से 65 रुपए प्रति लीटर के भाव पर मिलेगा। दूध विक्रेताओं ने नई दरों का एलान कर दिया है। इंदौर में जहां 3 रुपए की बढ़ोतरी हुई है, वहीं पड़ोसी जिले धार में कीमतें 4 रुपए प्रति लीटर तक बढ़ा दी गई हैं। मप्र दुग्ध विक्रेता महासंघ के अध्यक्ष भारत मथुरावाला के अनुसार, केवल इंदौर ही नहीं, बल्कि भोपाल, ग्वालियर, जबलपुर, उज्जैन, देवास और बड़वाह जैसे शहरों में भी 2 से 4 रुपए तक की बढ़ोतरी की जाएगी। संघ का कहना है कि अगर पशु आहार जैसे कपास खली, चारा और भूसे के दाम बढ़ते रहे तो भविष्य में फिर से कीमतों पर विचार किया जा सकता है।











मूर्ख दिवस पर विशेष

योगेश कुमार गोयल

लेखक पत्रकार हैं।



विश्वभर के लगभग सभी देशों में पहली अप्रैल का दिन ‘फूल्स डे’ अर्थात् ‘मूर्ख दिवस’ के रूप में ही मनाया जाता है। कोई छोटा हो या बड़ा, इस दिन हर किसी को जैसे हंसी-ठिठौली करने का बहाना मिल जाता है और लोग एक-दूसरे को मूर्ख बनाने की चेष्टा करते नजर आते हैं। ऐसी असत्य और मनघड़त कल्पनाओं को ही यथाथं का रूप देकर, जिन पर कोई भी आसानी से विश्वास कर सके, किसी तरह का नुकसान पहुंचाए बिना लोग एक-दूसरे को मूर्ख बनाने का प्रयास करते हैं और प्रायः बहुत चतुर समझे जाने वाले व्यक्ति भी मूर्ख बन जाते हैं। शायद यही कारण है कि इस दिन चाहे कोई किसी का कितना ही विश्वासपात्र क्यों न हो, मस्तिष्क में यह बात विराजमान रहती है कि कहीं यह हमें मूर्ख तो नहीं बना रहा! कई बार होता यह भी है कि लोग कोशिश तो करते हैं दूसरों को मूर्ख बनाने की लेकिन इस कोशिश में खुद ही मूर्ख बन जाते हैं और जब ऐसा होता है तो वाकई बड़ा मनोरंजक माहौल बन जाता है। कभी-कभी तो इस दिन सैकड़ों-हजारों की संख्या में भी लोग एक साथ ‘मूर्ख’ बनते देखे गए हैं।

‘मूर्ख दिवस’ केवल आम लोगों तक ही सीमित नहीं है बल्कि कई प्रसिद्ध ब्रांड, मीडिया हाउस और सरकारी संस्थाएं भी इस अवसर पर मजेदार अफवाहें या रोचक प्रचार के माध्यम से लोगों का मनोरंजन करती रही हैं। कई बार बड़े समाचार पत्र और ऑनलाइन पोर्टल्स इस दिन ऐसी खबरें प्रकाशित कर देते हैं, जिन पर लोग सहज रूप से विश्वास कर बैठते हैं लेकिन अंत में पता चलता है कि वे महज ‘अप्रैल फूल’ मजाक का एक हिस्सा थी। इतिहास में कई बड़े-बड़े किस्से इस दिन से जुड़े हुए हैं। 1९57 में ब्रिटेन के बीबीसी चैनल ने एक खबर चलाई कि स्विट्जरलैंड के किसान स्पेगेटी के पेड़ों से ताजा स्पेगेटी तोड़ रहे हैं। इस खबर को देखकर हजारों लोगों ने चैनल से संपर्क कर पूछा कि वे ऐसे पेड़ कहां से खरीद सकते हैं। इसी तरह 1९९6 में प्रसिद्ध फास्ट फूड चेन ‘बर्गर किंग’ ने घोषणा की कि उन्होंने विशेष रूप से बाएं हाथ वालों के लिए ‘लेफ्ट-हैंड व्हॉपर’ बर्गर बनाया है। इस खबर पर हजारों लोगों ने विश्वास कर लिया और कुछ ने तो यह भी पूछ लिया कि क्या उनके लिए ‘राइट-हैंड व्हॉपर’ बर्गर उपलब्ध है। तकनीकी और डिजिटल युग में भी यह परंपरा और तेजी से विकसित हुई है।

कभी-कभार इस अवसर पर ऐसे दिलचस्प मामले भी सामने आते रहे हैं, जब लोग इस दिन सच्ची खबर पर भरोसा नहीं करके भी ‘अप्रैल फूल’ बन गए और बाद में बहुत पछताए। ऐसा ही एक वाक्या 2015 में न्यूजीलैंड में सामने आया था, जब वहां के एक बड़े अखबार ‘न्यूजीलैंड हेराल्ड’ में दुनिया की विख्यात कार निर्माता कम्पनी बीएमडब्ल्यू ने ‘अप्रैल फूल्स डे स्पेशल ऑफर’ का विज्ञापन दिया। विज्ञापन में कम्पनी की ओर से दावा किया गया कि जो भी व्यक्ति इस विज्ञापन के साथ छपे कूपन को लेकर इस दिन सबसे पहले कम्पनी के शोरूम पहुंचेगा, उसे उसकी किसी भी पुरानी कार के बदले बिल्कुल नई बीएमडब्ल्यू कार दी जाएगी। लोगों ने इस विज्ञापन को कार निर्माता कम्पनी का अप्रैल फूल बनाने का हथकंडा समझा। टियाना मार्श नामक एक महिला अपनी किस्मत आजमाने की सोचकर अपनी 15 वर्ष पुरानी कार लेकर कम्पनी के शोरूम पहुंच गईं। शोरूम में पहुंचने वाली वह एकमात्र व्यक्ति थी और वहां पहुंचकर उसकी खुशी का ठिकाना नहीं रहा, जब उसे उसकी खटारा कार के बदले वाकई 50 हजार डॉलर वाली चमचमाती बीएमडब्ल्यू कार की चाबी कम्पनी द्वारा सौंप दी गईं।

वैसे 1 अप्रैल को ‘मूर्ख दिवस’ के रूप में मनाए जाने का कारण यही माना जाता रहा है कि पुराने जमाने में चूंकि नए साल की शुरूआत 1 अप्रैल से ही होती थी, अतः लोग इस दिन को हंसी-खुशी गुजारना चाहते थे ताकि उनका पूरा साल हंसी-खुशी बीते। लोगों की इसी धारणा के चलते 1 अप्रैल को ‘हास्य दिवस’ के रूप में मनाने की परम्परा शुरू हुई थी लेकिन धीरे-धीरे लोगों का उत्साह इस दिवस के प्रति कम होने लगा तो कुछ लोगों ने इस दिन कृत्रिम हास्य के जरिये दूसरों को फुसंत नहीं है, वहीं इस दिवस के बहाने साल में सिर्फ एक दिन ही सही, व्यक्ति को खिलखिलाकर हंसने का मौका तो मिलता है।

‘मूर्ख दिवस’ मनाने की परम्परा की पृष्ठभूमि में संभवतः व्यस्त जिंदगी में मानव मन को कुछ पल का

बेवकूफ बनाना शुरू कर दिया। लोगों को भी यह अंदाज इतना पसंद आया कि इस परम्परा ने धीरे-धीरे ‘मूर्ख दिवस’ का रूप ले लिया। ‘अप्रैल फूल’ बनाने की पश्चिमी देशों में शुरू हुई यह परम्परा भारतीय संस्कृति में कब और कैसे प्रवेश कर गई, पता ही नहीं चला लेकिन भले ही इस परम्परा पर पाश्चात्य संस्कृति का रंग बहुत गहरा चढ़ा है पर यदि हम इस परम्परा में निहित उद्देश्यों को गहराई में जाकर देखें तो गौरवशाली भारतीय संस्कृति के आधार पर भी यह परम्परा गलत नहीं ठहराई जा सकती क्योंकि आज की भागदौड़ भरी अस्त-व्यस्त सी जिन्दगी में व्यक्ति के पास जहां चैन से सांस लेने के लिए दो पल की भी फुसंत नहीं है, वहीं इस दिवस के बहाने साल में सिर्फ एक दिन ही सही, व्यक्ति को खिलखिलाकर हंसने का मौका तो मिलता है।

‘मूर्ख दिवस’ मनाने की परम्परा की पृष्ठभूमि में संभवतः व्यस्त जिंदगी में मानव मन को कुछ पल का

सुकून प्रदान करने की प्रवृति ही समायी है लेकिन इसके साथ-साथ इस मौके पर इस बात का ध्यान रखा जाना भी अत्यंत आवश्यक है कि ‘मूर्ख दिवस’ सभ्य मजाक के जरिये किसी को कुछ समय के लिए मूर्ख बनाकर मनोरंजन करने का दिन है। अप्रैल फूल के बहाने जानबूझकर किसी के साथ ऐसा कोई मजाक नहीं किया जाना चाहिए, जिससे उसकी भावनाओं को ठेस पहुंचे या उसका कोई अहित अथवा नुकसान हो। मूर्ख दिवस की आड़ में किसी से अपनी दुश्मनी निकालने या अपने किसी अपमान का बदला लेने की चेष्टा भी नहीं होनी चाहिए। यदि विशुद्ध भावना से शुद्ध हास्य के जरिये इस दिन किसी को मूर्ख बनाने की कोशिश होती है तो सभवतः किसी भी व्यक्ति को ऐसे मजाक का बुरा नहीं लगेगा।

शुद्ध हास्य वैसे भी तनाव से मुक्ति प्रदान करने के साथ-साथ मन में आपसी प्रेम भाव तथा भाईचारे की भावना का संचार भी करता है और शुद्ध हास्य से सराबोर माहौल और भी खुशनुमा बन जाता है। ऐसे में मूर्ख दिवस मनाने की प्रासंगिकता आज के तनाव व घुटन भरे माहौल में बहुत बढ़ जाती है। दोस्तों, परिचितों अथवा संबंधियों को एक अप्रैल के दिन कुछ समय के लिए ही सही, मूर्ख बनाकर अपना व दूसरों का स्वस्थ मनोरंजन करने में कोई हर्ज नहीं है, बशर्ते ऐसा करते समय शालीनता, शिष्टता और सभ्यता की उपेक्षा न की जाए। ऐसे में देखा जाए तो मूर्ख दिवस की महत्ता आज के दमघौंठू माहौल में कई गुना बढ़ जाती है क्योंकि वर्षभर में एक दिन के लिए ही सही, यह दिन हमें हंसी-खुशी के फव्वारे छोड़ने अर्थात् खिलखिलाकर हंसने-हंसाने तथा मनोरंजन करने का भरपूर अवसर प्रदान करता है।

मूर्खदिवस पर विशेष

मुकेश नेमा

लेखक मग के प्रशासनिक अधिकारी हैं।



मूर्खता से मधुर और कुछ भी नहीं। मूर्खता की सुगंध चारों दिशाओं व्याप्त हो ही जाती है। मूर्ख होना सुविधाजनक है। मूर्ख को किसी भी काम के लिये जिम्मेदार नहीं ठहराया जा सकता। वो खुद सारे जगत की जिम्मेदारी होता है। मूर्खता असीम आनंद का स्रोत है। मूर्खता कवच है। कोई भी विघ्न बाधा मूर्खता ओढ़े आदमी का बाल बाँका भी नहीं कर सकती। मूर्ख कुछ भी वक्तव्य जारी कर सकता है। उस पर बिना किसी की प्रतिक्रिया जाने स्वयं प्रसन्न हो सकता है। वह स्वयंभू है। वह किसी पर आश्रित नहीं। मूर्खता उसे भावनाओं के मामले में आत्मनिर्भर बनाती है। गलतियों उसे डराती नहीं। गलतियाँ उसे संकोच में ,दुविधाओं में डालने में समर्थ नहीं होती। वह इस मामले में स्वतंत्र होता है।

ज्ञान सदैव से दुख का कारण रहा है। ज्ञान आपको आपके कुछ करने के पहले,कुछ तय करने के पहले ही डरा कर आपको रोक लेता है। ज्ञान भ्रमित करता है। अनिर्णय का कारण है ज्ञान। मूर्खता सदैव त्वरित निर्णय लेने में समर्थ होती है। मूर्खता आदमी को निडर बनाती है। वह आग में कूद सकता है। पहाड फाँद सकता है और बेधड़क पड़ौसी का गरेबान पकड सकता है। मूर्खता भीषण आत्मविश्वास की जननी है। और जैसा की आप जानते ही है आत्मविश्वास स्वयं में बहुत बड़ा सद्गुण है।



ज्ञान सदैव से दुख का कारण रहा है। ज्ञान आपको आपके कुछ करने के पहले ,कुछ तय करने के पहले ही डरा कर आपको रोक लेता है। ज्ञान भ्रमित करता है। अनिर्णय का कारण है ज्ञान। मूर्खता सदैव त्वरित निर्णय लेने में समर्थ होती है। मूर्खता आदमी को निडर बनाती है। वह आग में कूद सकता है। पहाड फाँद सकता है और बेधड़क पड़ौसी का गरेबान पकड सकता है। मूर्खता भीषण आत्मविश्वास की जननी है। और जैसा की आप जानते ही है आत्मविश्वास स्वयं में बहुत बड़ा सद्गुण है।

मूर्ख किसी से सहमत नहीं होता। मूर्ख असहमत होने वालो की दुर्गीति करने में समर्थ होता है। इसलिये मूर्ख से सहमत होना ही उत्तम विकल्प है।

मूर्खता मुखर करती है। मूर्ख मन में नहीं रखता कुछ। जो मर्जी हो कहता है। किसी के भी कुछ कहे जाने का बुरा नहीं मानता। बुरा मान जाये तो सामने वाले का सर भले ही तोड़ दे पर मन में विषाद नहीं पाले रहता। मूर्खता निर्मल करती है मन को। सारे ग्लानि विषाद से मुक्त मन उसे स्वस्थ बनाये रखता है। इस तरह मूर्खता को उत्तम स्वास्थ्य का कारण माने जाने पर भी किसी को आपत्ति नहीं होना चाहिये।

मूर्ख प्रायः स्वयं ही आनंदित बना रहता है। पर मूर्खता सदैव बहुसंख्यक रहती है। इसलिये अकेले हो जाने जैसी समस्या उसे कभी कष्ट नहीं देती।

मूर्ख मिलनसार होते हैं। ताने उसे असहज नहीं करते।

लाभ हानि जैसी दुनियादारी से मुक्त होता है वो। वो कभी भी किसी प्रतियोगिता में नहीं पड़ता। हार का डर उसकी नींद नहीं उड़ा पाता। ब्लडशेर और शुगर जैसे रोगों से मुक्त निरोगी जीवन जीता है वो और दीर्घायु होता है।

मूर्खता वर्तमान में जीती है। भविष्य की चिंताओं से मुक्त रहना स्वभाव है उसका। वह कल के लिये कुछ बचाने जैसी मूर्खता में नहीं पड़ता ना भूतकाल में कुछ खो देना उसे कष्ट देता है। ऐसी अलौकिक सोच उसे निर्वाण तक पहुंचने का सरल मार्ग उपलब्ध कराती है।

मूर्खता नैसर्गिक गुण है। यह प्रकृति प्रदत्त वरदान है। प्रायः मूर्खता जन्मजात होती है पर चतुर चालाक लोग मूर्खता के लाभ प्राप्त करने के लिये इसे ओढ़ कर इससे लाभान्वित होते ही रहते है। मूर्खता प्रसन्नता का राजपथ है। आईये मूर्खता की ओर बढ़े। मूर्खता को ओढ़े,मूर्खता को बिछर्ये और सुख को प्राप्त हों।

अप्रैल फूल दिवस पर विशेष

आरबी त्रिपाठी

लेखक स्तंभकार हैं।



यदि आप बाजार, बैंक, पोस्ट ऑफिस, पार्क, यात्रा के दौरान या किसी अन्य सार्वजनिक स्थान पर खड़े हों और आवाज आती है अंकल, अंकल जी या भैया तो वहां मौजूद कई लोग उसी दिशा में मुड़कर जरूर देखेंगे कि कहीं कोई उन्हें तो नहीं पुकार रहा। यही समाज, परिवार और सार्वजनिक जगहों पर फैलता अंकल या भैयावाद या फिर इसमें आंटी को भी शामिल कर लेते हैं। हर कोई हर किसी को अंकल, आंटी और भैया से संबोधित कर रहा है। चाहे वह रिश्तेदार हो, परिवार से जुड़े कोई मित्र, दुकानदार, डिलिवरी बॉय, दूधवाला, सब्जीवाला, ड्राइवर, ओला उबर चलाने वाला या अन्य सेवाएं घरों के दरवाजों पर उपलब्ध कराने वाला अथवा कोई और शख्स।

बदलते दौर में सामाजिक ताने - बाने, परिवार और रिश्तेदारी में अनेक मायने बदलते जा रहे हैं। परिवार की परिभाषा और स्वरूप सिमटकर छोटा और छोटा होता जा रहा है। पहले छोटे घरों में परिवार और आगंतुक रिश्तेदार समा जाते थे लेकिन अब घर तो बड़े तथा सुविधाजनक होते जा रहे हैं परंतु दिल छोटे और छोटे। युवा या जेन-जी कहे जाने वाले आजकल आपस में भाई ( अंडरवर्ल्ड वाला नहीं) और अब ग्रुप में ‘हलो गाइज’ संबोधित करते हैं। कई लोगों को तो पता भी नहीं होता कि ये गाइज क्या बला है। पहले के परिवारों में दम्पति आपस में नाम नहीं लेकर सुनो जी, ऐजी या फिर अपने बच्चों के नाम से बुलाते थे। अब पति परमेश्वर और पत्नी जानू, डार्लिंग से कब बेबी, बाबू, हनी या हब्बी हो गये पता ही नहीं

चला। दरअसल अंकल आंटी और बेबी, बाबू का प्रचलन तो इतनी तेजी से बढ़ा कि पुराने संबोधन विलुप्त होते जा रहे हैं।

घर के दामाद को जमाई जी, जामाता, कुंवर जी, कुंवर सा से लेकर अब सीधे नाम लेकर बुलाया जाने लगा है। किसी समय के काका - काकी अब चाचा- चाची से लेकर चाकू बहन को बाई सा, दीदी या बेन के बाद सीधे नाम से संबोधित किया जाने लगा है।

इसी तरह जीजाजी को कब से जीजू कहा जाने लगा है। किसी समय जीजाजी के नखरे कम नहीं होते थे उन्हें हाथ में पानी का गिलास और अन्य वस्तुएं चाहिये होती थी। ससुराल में पूरी मनमर्जी उन्हीं की चला करती थी लेकिन अब उनके भी बुरे दिन आ गये लगता है। बदलते दौर में इन जीजुओं के नखरे उठाने वाले भी नहीं बचे हैं। आज कहां किसी को इतनी फुसंत होती है। सो, ससुराल को भी घर समझकर अपना काम खुद करो का जमाना चल रहा है।

समाज, परिवार और रिश्तेदारी में सबसे बुरे हाल बेचारे फूफाजी के नजर आते हैं। फूफाजी को कभी भी किसी भी मौके पर नाराज होते, असंतुष्ट भाव, मुंह कों फूफा बने बैठे होइन दिनों चल रही एक जंग की डिबेट में तो एक एक्सपर्ट ने पाकिस्तान को लेकर कह दिया कि वो जबरन फूफा बना घूम रहा है जबकि उसे कोई पूछता नहीं। हालांकि अपवाद स्वरूप ही सही कुछ फूफा आज भी ऐसे मिल जायेंगे जो सभी जगह हर हाल में एडजस्ट हो जाते हैं लेकिन क्या करें ’ मुफ्त हुए बदनाम....।

एक समय दाजी, पिताजी, बाबूजी कहे जाने वाले पिता पापा, डेडी या डेड और इसी तरह मां, अम्मा, बाई, मम्मी से होते हुए कब मम्मा और अपभ्रंश होकर मोमा कही जाने लगी पता ही नहीं चला। दादाजी को दादू, नाना को नानू और मामाजी को मामू ( सुबह हो गई मामू नहीं) ताऊ जी को बड़े पापा कहा जाने लगा है। इसी तरह बेटे को ज्यादातर नाम से या लाड़ से भइयू, छोकरा, गुजराती में डीकरा या बाबो और मराठी में बाड़ा, घर की बहू को बहू,लाड़ी, बींथनी, बहुरानी से अब घरों

फुलाकर बैठने वाले या रंग में भंग करने वाले पात्र के रूप में चित्रित किया जाता है। इस किरदार को लेकर अनेक कहवतें, विचार प्रकट होते रहते हैं जैसे- आप

कोई पूछता नहीं। हालांकि अपवाद स्वरूप ही सही कुछ फूफा आज भी ऐसे मिल जायेंगे जो सभी जगह हर हाल में एडजस्ट हो जाते हैं लेकिन क्या करें ’ मुफ्त हुए बदनाम....।

एक समय दाजी, पिताजी, बाबूजी कहे जाने वाले पिता पापा, डेडी या डेड और इसी तरह मां, अम्मा, बाई, मम्मी से होते हुए कब मम्मा और अपभ्रंश होकर मोमा कही जाने लगी पता ही नहीं चला। दादाजी को दादू, नाना को नानू और मामाजी को मामू ( सुबह हो गई मामू नहीं) ताऊ जी को बड़े पापा कहा जाने लगा है। इसी तरह बेटे को ज्यादातर नाम से या लाड़ से भइयू, छोकरा, गुजराती में डीकरा या बाबो और मराठी में बाड़ा, घर की बहू को बहू,लाड़ी, बींथनी, बहुरानी से अब घरों

में नाम लेकर बुलाया जाने लगा है। गनीमत है कि प्राचीन काल से चले आ रहे दादी, नानी, बुआजी सासूजी, सासू मां मम्मी जी सर, जी सर, यश सर, साहब इत्यादि आज भी धड़ल्ले से चल रहे हैं, अपने जमाने की किसी पॉपुलर हिट फिल्म की तरह। यह भी सच है कि आपस के संबोधन पर फिल्मों, टीवी सीरियल, पत्र- पत्रिकाओं का भी प्रभाव रहा है।

कुछ समय पहले तक शाम की वॉक के दौरान मध्यप्रदेश के एक सेवानिवृत्त डीजीपी से सामाजिक,राजनैतिक और वर्तमान समय के सामयिक मुद्दों पर चलते- चलते चर्चा हो जाया करती थी। उनका भी यही मानना है कि बदलते सामाजिक वातावरण और मान्यताओं के दृष्टिगत हर किसी को अंकल या भैया संबोधित करना उचित नहीं कहा जा सकता बल्कि इसका विकल्प सामने आना चाहिये।उनका कहना था कि खास तौर पर इन दोनों संबोधनों की आड़ में भी अपराध पनप रहे हैं। इन नजदीकी संबोधनों का आपराधिक तत्व नाजायज फायदा उठाने का कुत्सित काम करते हैं। लोग इसे समझें तब तक बहुत देर हो चुकी होती है।समाज को दिशा देने वाले विद्वज्जन, आचार्यों और सोशल सेक्टर में कार्यरत कार्यकर्ताओं को इसका हल खोजना चाहिये। यही श्रेयस्कर होगा।









# ‘माँ नर्मदा के आंचल में संवर्धन का संकल्प’

मंत्री प्रहलाद पटेल एक हफ्ते में दूसरी बार पहुंचे गुंजारी नर्मदा संगम



**सीहोर, (निप्र)।** सीहोर जिले के बुधनी जनपद की हरित वादियों में स्थित ग्राम जोशीपुर का गुंजारी नर्मदा संगम घाट आज एक बार फिर जनसेवा और संवेदनशीलता का साक्षी बना। ‘जल गंगा संवर्धन अभियान’ के अंतर्गत यहां पहुंचे प्रदेश के पंचायत एवं ग्रामीण विकास एवं श्रम मंत्री श्री प्रहलाद सिंह पटेल ने न केवल व्यवस्थाओं का निरीक्षण किया, बल्कि प्रकृति और संस्कृति के इस पावन संगम से एक गहरा संवाद भी

स्थापित किया। नर्मदा के शांत प्रवाह के बीच मंत्री श्री पटेल के घाट पर पहुंचने से वातावरण में एक विशेष ऊर्जा का संचार हुआ। उन्होंने संगम स्थल पर चल रहे स्वच्छता एवं संरक्षण कार्यों का सूक्ष्म अवलोकन किया। घाट के हर कोने, सीढ़ियों और जल की स्थिति का निरीक्षण करते हुए उन्होंने व्यवस्थाओं को परखा और संबंधित अधिकारियों को आवश्यक दिशा-निर्देश दिए।

निरीक्षण के दौरान मंत्री श्री पटेल ने स्पष्ट किया कि यह अभियान केवल प्रशासनिक दायित्व नहीं, बल्कि हमारी सांस्कृतिक जिम्मेदारी भी है। उन्होंने घाट की स्वच्छता, जल की गुणवत्ता एवं उपलब्ध सुविधाओं पर संतोष व्यक्त किया, साथ ही भविष्य की संभावनाओं को रेखांकित करते हुए कहा कि गुंजारी संगम घाट के संपूर्ण ढांचे को सुदृढ़ एवं आकर्षक बनाया जाएगा। इसके साथ ही मंदिर के विकास हेतु भी विशेष कार्य किए जाएंगे, जिससे यह स्थल आस्था के साथ-साथ पर्यटन और सांस्कृतिक पहचान का प्रमुख केंद्र बन सके।

इस अवसर पर मंत्री श्री पटेल के शब्दों में भावुकता भी झलक उठी। उन्होंने कहा, ‘माँ नर्मदा ने हमें सदैव जीवन, आस्था और समृद्धि दी है। अब यह हमारा कर्तव्य है कि हम उन्हें स्वच्छता, संरक्षण और सम्मान के रूप में कुछ लौटाएं।’ उनके ये शब्द उपस्थित जनसमूह के लिए एक प्रेरणादायक जनआह्वान बन गए। मंत्री श्री पटेल ने ‘जल गंगा संवर्धन अभियान’ को एक निरंतर चलने

वाला जनआंदोलन बताते हुए कहा कि यह प्रयास किसी एक दिन तक सीमित नहीं रहना चाहिए। उन्होंने अधिकारियों एवं जनप्रतिनिधियों को निर्देशित किया कि संगम स्थलों की स्वच्छता, सौंदर्यीकरण एवं संरक्षण के कार्य नियमित रूप से जारी रखें।

उन्होंने आम नागरिकों से भी अपील की कि वे जल स्रोतों को स्वच्छ बनाए रखने में अपनी सक्रिय भागीदारी सुनिश्चित करें। उन्होंने कहा कि नदियाँ केवल जलधाराएं नहीं, बल्कि हमारी सभ्यता और संस्कृति की जीवरेखा हैं, जिनकी पवित्रता बनाए रखना हम सभी का साझा दायित्व है। उल्लेखनीय है कि मंत्री श्री पटेल इससे पूर्व भी इस स्थल पर स्वयं स्वच्छता कार्य में सहभागी बन चुके हैं। उस समय उन्होंने जनभागीदारी का जो संदेश दिया था, आज के पुनः निरीक्षण ने उसे और अधिक सशक्त किया है। उनका यह प्रयास स्पष्ट करता है कि संवर्धन केवल योजनाओं से नहीं, बल्कि संकल्प और सतत प्रयास से संभव होता है।

गुंजारी संगम घाट पर आज का यह निरीक्षण एक प्रशासनिक गतिविधि से कहीं अधिक रहा—यह प्रकृति के प्रति कृतज्ञता, संस्कृति के प्रति समर्पण और समाज के प्रति जिम्मेदारी का जीवंत उदाहरण बन गया। यहां बहती नर्मदा की धारा मानो इस संकल्प की साक्षी बन, आने वाली पीढ़ियों के लिए एक स्वच्छ, सुंदर और सुरक्षित भविष्य की कामना कर रही हो।



नियामों किसानों का प्रदर्शन, बोले- धोखे से जमीन हड़प रहे

**सीहोर, (निप्र)।** सीहोर जिले के सेवर्निया गांव में जमीन विवाद को लेकर किसानों ने सड़क पर बैठकर विरोध प्रदर्शन किया। किसानों ने पुलिस पर बटाईदारों के साथ मारपीट करने और पटवारी पर बिना आदेश खेत में जबरन तारबंदी कराने के गंभीर आरोप लगाए हैं। उनका कहना है कि यह पूरी कार्रवाई गैरकानूनी तरीके से की गई है। किसानों के अनुसार, गांव के ही एक किसान हनुमंत सिंह ने अपनी कृषि भूमि करीब 14 साल पहले 11 लाख 75 हजार रुपये में पप्पू कौशल को बेची थी। अनुबंध के अनुसार पूरी रकम मिलने के बाद रजिस्ट्री होना थी, लेकिन आरोप है कि हनुमंत सिंह लगातार टालमटोल करते रहे और अब उसी जमीन को किसी अन्य व्यक्ति को बेच दिया।

**किसी और को कब्जा दिलाने की कोशिश की :** पप्पू कौशल का कहना है कि उन्होंने वर्ष 2012 में यह जमीन खरीदी थी और बटाईदारों के जरिए खेती कर रहे हैं। इसके बावजूद हाल ही में पटवारी और पुलिस बिना किसी आदेश के खेत पर पहुंची और जबरन सीमेंट के खंभे गाड़कर तारबंदी कर दी। विरोध करने पर बटाईदार दिलीप और हरिओम को धमकाते हुए पुलिस मंडी थाने ले गई। किसानों का आरोप है कि बिना किसी वैध दस्तावेज के उनके खेत का कब्जा किसी अन्य को दिलाने की कोशिश की गई। इस मामले को लेकर गांव के कई किसानों ने पुलिस अधीक्षक और कलेक्टर को शिकायत भेजी है और निष्पक्ष जांच कर दोषियों के खिलाफ सख्त कार्रवाई की मांग की है।

## संक्षिप्त समाचार

नरवाई नहीं जलाने के लिए जागरूकता रथ एवं पोस्टर के माध्यम से किसानों को किया जा रहा जागरूक



**सीहोर, (निप्र)।** कलेक्टर श्री बालागुरू के. के निर्देशानुसार कृषि विभाग द्वारा जिले के ग्रामीण क्षेत्रों में किसानों को नरवाई प्रबंधन के प्रति जागरूक किया जा रहा है। इसके लिए कृषि विभाग द्वारा जागरूकता रथ संचालित किया जा रहा है, जिसमें लगे लाउडस्पीकर के माध्यम से किसानों को नरवाई जलाने से होने वाले नुकसानों और नरवाई प्रबंधन के वैकल्पिक उपायों के बारे में जानकारी दी जा रही है। किसानों को समझाइश दी जा रही है कि वे फसल अवशेष (नरवाई) को जलाने के बजाय वैज्ञानिक तरीकों से उसका प्रबंधन करें, जिससे भूमि की उर्वरता बनी रहे, पर्यावरण प्रदूषण से बचाव हो और कृषि उत्पादन भी अधिक हो। कृषि विभाग द्वारा किसानों से अपील की जा रही है कि वे नरवाई न जलाएं और बताए गए वैकल्पिक उपायों को अपनाकर पर्यावरण संरक्षण में अपनी भागीदारी सुनिश्चित करें।

वृद्धजनों को प्रदान किए गए सहायक उपकरण

**सीहोर, (निप्र)।** पीएम कॉलेज ऑफ़ एक्सीलेंस में भारतीय कृत्रिम अंग निर्माण निगम (एलिम्को) एवं वसुंधरा वेलफेयर फाउंडेशन द्वारा वृद्धजनों के लिए निःशुल्क सहायक उपकरण वितरण कार्यक्रम आयोजित किया गया। कार्यक्रम में लाभार्थियों को उनकी आवश्यकता अनुसार व्हीलचेयर, वॉकर, श्रवण यंत्र, छड़ी, बैसाखी एवं अन्य उपयोगी सहायक सामग्री प्रदान की गई। कार्यक्रम में विधायक श्री सुदेश राय, श्रीमती अरूणा राय एवं श्री सुदीप प्रजापति ने लगभग 100 से अधिक वृद्धजनों को लगभग 98 सहायक उपकरण प्रदान किए। इस अवसर विशेष एवं बच्चों द्वारा आकर्षक नृत्य प्रस्तुत किया गया। कार्यक्रम में संचालक डॉ अर्जुन सिंह, श्री राजेश शर्मा, श्री महेश यादव, श्री मनोज कुमार सहित वृद्धजन, अभिभावक एवं नागरिक उपस्थित थे।

प्रधान जिला न्यायाधीश ने सब जेल गंजबासौदा का किया निरीक्षण, व्यवस्थाओं पर जताया संतोष

**विदिशा, (निप्र)।** प्रधान जिला एवं सत्र न्यायाधीश श्री शेख सलीम ने आज उप जेल गंजबासौदा का निरीक्षण किया। निरीक्षण के दौरान उन्होंने बंदियों से संवाद स्थापित कर उनकी समस्याओं को सुना और उनके त्वरित निराकरण हेतु संबंधित अधिकारियों को आवश्यक निर्देश दिए। प्रधान जिला न्यायाधीश श्री शेख सलीम ने बंदियों की सुविधाओं एवं व्यवस्थाओं की जानकारी लेते हुए जेल प्रशासन को संवेदनशीलता के साथ कार्य करने के निर्देश दिए। इस दौरान उन्होंने जेल परिसर की साफ-सफाई व्यवस्था का भी जायजा लिया और पाकशाला (रसोईघर) का निरीक्षण कर भोजन की गुणवत्ता एवं स्वच्छता की स्थिति देखी। निरीक्षण के पश्चात उन्होंने जेल में व्यवस्थाओं को संतोषजनक बताते हुए प्रशासन की उचित प्रबंधन करें, जिससे मिट्टी की गुणवत्ता बनी रहे और पर्यावरण संरक्षण में भी योगदान मिले। शासन द्वारा उपलब्ध कराए जा रहे कृषि यंत्रों और योजनाओं का लाभ लेने की भी सलाह दी गई। इस अवसर पर जनप्रतिनिधि, ग्रामीणजन एवं संबंधित विभागों के अधिकारी उपस्थित रहे।

विधायक श्री मीणा ने दिलाई नरवाई न जलाने की शपथ

**विदिशा, (निप्र)।** शमशाबाद विधायक श्री सूर्य प्रकाश मीणा ने आज ग्राम गुरोद में आयोजित कार्यक्रम में विभिन्न निर्माण कार्यों का विधिवत भूमिपूजन किया। इस दौरान उन्होंने पूजा-अर्चना कार्यों का शुभारंभ किया और क्षेत्र के विकास को नई गति देने की बात कही। कार्यक्रम के दौरान विधायक श्री मीणा ने उपस्थित ग्रामीणों को नरवाई (फसल अवशेष) नहीं जलाने की शपथ भी दिलाई। उन्होंने कहा कि नरवाई जलाने से पर्यावरण को गंभीर नुकसान पहुंचता है, भूमि की उर्वरता घटती है और वायु प्रदूषण बढ़ता है, जिससे आमजन के स्वास्थ्य पर भी विपरीत प्रभाव पड़ता है। उन्होंने किसानों से अपील करते हुए कहा कि वे आधुनिक तकनीकों का उपयोग कर नरवाई का उचित प्रबंधन करें, जिससे मिट्टी की गुणवत्ता बनी रहे और पर्यावरण संरक्षण में भी योगदान मिले। शासन द्वारा उपलब्ध कराए जा रहे कृषि यंत्रों और योजनाओं का लाभ लेने की भी सलाह दी गई। इस अवसर पर जनप्रतिनिधि, ग्रामीणजन एवं संबंधित विभागों के अधिकारी उपस्थित रहे।



स्कूटी ट्रक में घुसने पर कॉन्स्टेबल की मौत

पिता का पहले हो चुका निधन, साथी स्टोनो भोपाल रेफर

**रायसेन, (निप्र)।** रायसेन में पुलिसकर्मियों की स्कूटी एक ट्रक में पीछे से घुस गई। इस सड़क हादसे में एक पुलिस आरक्षक की मौके पर ही मौत हो गई, जबकि रायसेन एसपी के स्टोनो गंभीर रूप से घायल हो गए। घटना गोपालपुर मंदिर के पास रात करीब 11 बजे हुई। घटना का लाइव वीडियो भी सामने आया है। वीडियो में दिखाई दे रहा है स्कूटी पर सवार पुलिसकर्मी तेज रफ्तार आकर ट्रक में पीछे से घुस जाते हैं। इस भीषण टक्कर में स्कूटी पर सवार पुलिसकर्मी उछलकर रोड पर गिर जाते हैं। हादसे में पुलिस आरक्षक नमन मुद्गल की मौके पर ही मौत हो गई। वहीं, रायसेन पुलिस अधीक्षक आशुतोष गुप्ता के स्टोनो ललित मार्को गंभीर रूप से घायल हो गए। उन्हें तत्काल भोपाल रेफर किया गया है। जानकारी के अनुसार, आरक्षक नमन मुद्गल

नर्मदापुरम जिले का रहने वाला था। हचर का इकलौता बेटा था। पिता की मौत पर अनुकंपा नियुक्ति मिली थी। उसकी विवाह की बात भी चल रही थी। त्यक्षदर्शियों ने बताया कि टक्कर इतनी भीषण थी कि स्कूटी पूरी तरह क्षतिग्रस्त हो गई। घटना के कारणों का अभी स्पष्ट पता नहीं चल पाया है। पुलिस मामले की जांच कर रही है।

सूचना मिलते ही रायसेन एसडीओपी प्रतिभा शर्मा अपनी टीम के साथ घटनास्थल पर पहुंचीं। उन्होंने घायल ललित मार्को और मृतक नमन मुद्गल को जिला अस्पताल पहुंचाया। एसडीओपी शर्मा ने बताया कि दुर्घटना इतनी गंभीर थी कि मौके पर घायलों को पहचानना मुश्किल था। उन्होंने पुष्टि की कि एसपी स्टोनो ललित मार्को के सिर में गंभीर चोट आई है, जिसके बाद उन्हें भोपाल रेफर किया गया।

## जल गंगा संवर्धन अभियान: ग्राम पंचायत बेला में स्थित शिव शक्ति धाम बावड़ी परिसर में श्रमदान कार्यक्रम आयोजित

**बैतूल, (निप्र)।** मध्यप्रदेश जन अभियान परिषद विकासखंड भीमपुर के अंतर्गत जल गंगा संवर्धन अभियान के तहत ग्राम पंचायत बेला में स्थित शिव शक्ति धाम बावड़ी परिसर में श्रमदान कार्यक्रम आयोजित किया गया। इस कार्यक्रम का संचालन नवांकुर संस्था नव एकलव्य मानव सेवा समिति खुर्दा एवं जनकल्याण संस्था कुंड बकाजन के सहयोग से किया गया। साथ ही मास्टर ऑफ सोशल वर्क एवं बैचलर ऑफ सोशल वर्क के विद्यार्थियों ने सक्रिय सहभागिता निभाई। कार्यक्रम के दौरान श्रमदान के माध्यम से बावड़ी के चारों ओर साफ-सफाई कर जल स्रोत के संरक्षण का संदेश दिया गया। इस अवसर पर परामर्शदाता लवकेश



मोरसे, पूजा मोरले, विजेश इरपाचे, दीपिका सराठे एवं ग्राम पंचायत बेला के श्रमदान के माध्यम से बावड़ी के चारों ओर साफ-सफाई कर जल स्रोत के संरक्षण का संदेश दिया गया। इस अवसर पर परामर्शदाता लवकेश

लवकेश मोरसे ने बताया कि यह अभियान मध्यप्रदेश जन अभियान परिषद के मार्गदर्शन में संचालित किया जा रहा है। इसमें विकासखंड समन्वयक राजू मांडवे, जिला समन्वयक श्रीमती प्रिया चौधरी एवं

संभाग समन्वयक कौशलेश तिवारी के निर्देशन में कार्य किया जा रहा है। उन्होंने बताया कि परिषद के प्रदेश उपाध्यक्ष जन अभियान परिषद श्री मोहन नागर के मार्गदर्शन में पूरे मध्यप्रदेश में जल संरक्षण को जन आंदोलन के रूप में आगे बढ़ाया जा रहा है। इस अभियान के तहत गांव-गांव में विलुप्त हो चुके जल स्रोतों जैसे तालाब, कुएं, बावड़ी, नाले एवं छोटी नदियों का पुनर्जीवन ग्रामीणों के सहयोग से किया जा रहा है। कार्यक्रम के विकासखंड भीमपुर में जल संधी, प्रभात फेरी एवं ग्राम चौपाल जैसे विभिन्न जागरूकता कार्यक्रमों का आयोजन भी किया जा रहा है, जिससे जल की प्रत्येक बूंद को संरक्षित किया जा सके।

चना व मसूर का उपार्जन 30 मार्च से 28 मई तक होगा

**हरदा, (निप्र)।** किसान कल्याण तथा कृषि विकास विभाग के निर्देशानुसार समर्थन मूल्य पर चना एवं मसूर फसल का उपार्जन 30 मार्च से 28 मई 2026 तक किये जाना है। उप संचालक कृषि श्री जे.एल. कारदे ने बताया कि निर्देशों के परिपालन में जिले में 7 चना उपार्जन केंद्र शासकीय वेयरहाउस में स्थापित किये गये हैं। इनमें शासकीय वेयर हाउस खेडा – सेवा सहकारी समिति खेडा एवं सोनतालाई, शासकीय वेयरहाउस सुल्तानपुर – सेवा सहकारी समिति गहाल, मसनगाँव, रहटाकला, शासकीय वेयर हाउस सवतापुर – सेवा सहकारी समिति बड़ियाकला तथा शासकीय वेयरहाउस खिरकिया (कृषि उद्यम मंडी) – सेवा सहकारी समिति मोरगडी शामिल है। उप संचालक कृषि श्री कारदे ने किसान भाइयों से अनुरोध किया है कि चना उपार्जन केंद्रों पर चना फसल के स्लॉट बुक कर, सुविधा अनुसार समयावधि में अपनी फसल का विक्रय कर सकते हैं।

## परस्पर समन्वय से जिले में कानून व्यवस्था सुदृढ़ बनाएं रखें: कलेक्टर श्री सूर्यवंशी

कानून व्यवस्था को लेकर सजग रहें, नरवाई/आगजनी की घटनाओं पर त्वरित कार्यवाही की जाए : पुलिस अधीक्षक श्री वीरेंद्र जैन

**बैतूल, (निप्र)।** कलेक्टर श्री नरेन्द्र कुमार सूर्यवंशी ने निर्देश दिए कि राजस्व और पुलिस विभाग आपसी समन्वय से कार्य करते हुए कानून व्यवस्था को सुदृढ़ बनाए रखें। आगामी त्योहारों को ध्यान में रखते हुए सभी आवश्यक व्यवस्थाएं सुनिश्चित की जाएं। यह निर्देश कलेक्टर श्री सूर्यवंशी ने रविवार को वीडियो कॉन्फ्रेंसिंग के माध्यम से आयोजित



पुलिस एवं राजस्व विभाग की समन्वय बैठक में जिले के सभी एसडीएम, एसडीओपी, तहसीलदार एवं थाना प्रभारियों को दिए। उन्होंने

सड़क सुरक्षा पर विशेष ध्यान देने के निर्देश देते हुए कहा कि दुर्घटनाओं के मामलों में तत्काल सहायता उपलब्ध कराई जाए तथा घायलों को

व्यवस्थित उपचार मिले। ‘राहवीर’ और पीएम राहत योजना जैसी महत्वपूर्ण योजनाओं का प्रभावी प्रचार-प्रसार किया जाए। कलेक्टर श्री सूर्यवंशी ने राजस्व से संबंधित विवादित प्रकरणों के गंभीरता से निराकरण करने के निर्देश भी दिए। साथ ही नरवाई जलाने की घटनाओं पर प्रभावी अंकुश लगाने एवं प्रतिबंधात्मक आदेशों के उल्लंघन पर सख्त कार्रवाई करने को कहा। उन्होंने राजस्व और पुलिस को नगरपालिका से सतत समन्वय बनाए रखने, दमकल एवं एम्बुलेंस सेवाओं को सुचारू रूप से संचालित रखने तथा आवश्यक अनुमतिपत्र निर्धारित प्रारूप में जारी करने के निर्देश दिए। कलेक्टर श्री सूर्यवंशी ने बताया कि जिले में पेट्रोल, डीजल एवं एलजीपी की पर्याप्त और सुचारू आपूर्ति सुनिश्चित की जा रही है। सभी ईंधनों के दाम, आवक एवं उपयोग

पर नियंत्रण बनाए रखा जाए, ताकि आपूर्ति प्रभावित न हो। बैठक में पुलिस अधीक्षक श्री वीरेंद्र जैन ने कहा कि पुलिस एवं राजस्व के बीच बेहतर समन्वय से कानून व्यवस्था अच्छी बनी रहे। जनहित एवं कानून व्यवस्था से जुड़े मामलों में सतर्क और सजग रहें तथा स्थानीय मुद्दों का त्वरित एवं प्रभावी निराकरण किया जाए। उन्होंने नरवाई आगजनी की घटनाओं पर त्वरित कार्रवाई करने, नगरपालिका के साथ समन्वय रखते हुए आग पर शीघ्र नियंत्रण पाने तथा ध्वनि विस्तारक यंत्रों का उपयोग निर्धारित दिशा-निर्देशों के अनुसार ही सुनिश्चित करने के निर्देश दिए। कलेक्टर श्री सूर्यवंशी ने बताया कि जिले में पेट्रोल, डीजल एवं एलजीपी की पर्याप्त और सुचारू आपूर्ति सुनिश्चित की जा रही है। सभी ईंधनों के दाम, आवक एवं उपयोग

पर नियंत्रण बनाए रखा जाए, ताकि आपूर्ति प्रभावित न हो। बैठक में पुलिस अधीक्षक श्री वीरेंद्र जैन ने कहा कि पुलिस एवं राजस्व के बीच बेहतर समन्वय से कानून व्यवस्था अच्छी बनी रहे। जनहित एवं कानून व्यवस्था से जुड़े मामलों में सतर्क और सजग रहें तथा स्थानीय मुद्दों का त्वरित एवं प्रभावी निराकरण किया जाए। उन्होंने नरवाई आगजनी की घटनाओं पर त्वरित कार्रवाई करने, नगरपालिका के साथ समन्वय रखते हुए आग पर शीघ्र नियंत्रण पाने तथा ध्वनि विस्तारक यंत्रों का उपयोग निर्धारित दिशा-निर्देशों के अनुसार ही सुनिश्चित करने के निर्देश दिए। कलेक्टर श्री सूर्यवंशी ने बताया कि जिले में पेट्रोल, डीजल एवं एलजीपी की पर्याप्त और सुचारू आपूर्ति सुनिश्चित की जा रही है। सभी ईंधनों के दाम, आवक एवं उपयोग





राज्यपाल मंगुभाई पटेल को उप मुख्यमंत्री राजेंद्र शुक्ल एवं उच्च शिक्षा मंत्री इंंदर सिंह परमार ने लोकभवन में पुष्पगुच्छ भेंट किया।

## 50 लाख श्रमिकों के लिए न्यूनतम वेतन की नई दरें

**श्रम विभाग का फैसला, एक अप्रैल से उद्योगों और सरकारी विभागों में काम करने वालों को फायदा**

भोपाल (नप्र)। प्रदेश के सरकारी और निजी सेक्टर में काम करने वाले करीब 50 लाख श्रमिकों को एक अप्रैल से 9 रुपए प्रतिदिन के मान से बढ़ा हुई परिवर्तनशील महंगाई भत्ता दिया जाएगा। इससे उनके वेतन में वृद्धि होगी। श्रम विभाग ने नए वित्त वर्ष के साथ प्रदेश के श्रमिकों के लिए न्यूनतम वेतन दरों में बदलाव कर दिया है। 1 अप्रैल 2026 से 30 सितंबर 2026 तक लागू रहने वाली इन नई दरों में बदलाव में सरकारी क्षेत्रों के 10 लाख और निजी सेक्टर खासतौर पर उद्योगों में काम करने वाले करीब 40 लाख श्रमिकों को न्यूनतम वेतन अधिनियम, 1948 के अंतर्गत यह लाभ मिलेगा, इसमें परिवर्तनशील महंगाई भत्ता भी शामिल है।

श्रमयुक्त ने यह बदलाव महंगाई सूचकांक के आधार पर किया है। इसमें जुलाई से दिसंबर



2025 के औसत सूचकांक में वृद्धि के कारण वेतन में बढ़ोतरी लागू की गई है। श्रमयुक्त तन्वी हुड्डा द्वारा जारी आदेश में नई न्यूनतम वेतन दरें प्रतिदिन श्रम के आधार पर तय की गई हैं जिसमें 67 सामान्य नियोजन में काम करने वाले श्रमिकों को 26 दिन के आधार पर न्यूनतम वेतन इस तरह दिया जाएगा। इन 67

कैटेगरी में काम करने वालों को इसी आधार पर आने वाले समय में वेतन मिलेगा। अकुशल श्रमिक को महीने में 12425, अर्द्धकुशल श्रमिक को 13421, कुशल श्रमिक को 15144 और उच्च कुशल श्रमिक को 16769 रुपए प्रतिमाह वेतन मिलेगा जो 26 दिन के मान से दिया जाएगा।

मध्यप्रदेश, छत्तीसगढ़ और राजस्थान के युवा विधायक सम्मेलन का समापन

## पीएम मोदी के विकसित भारत का सपना युवाओं की सक्रियता से होगा पूरा: उप सभापति राज्यसभा सिंह

भोपाल (एजेंसी)। उप सभापति राज्यसभा श्री हरिवंश सिंह ने कहा कि भारत आज दुनिया की सबसे तेज गति से उभरती अर्थव्यवस्था है। भारत चुनौतियों से निपट कर नया इतिहास बना रहा है और आने वाली सदी भारत की होगी। इसके लिए सकारात्मक और दूरदर्शी सोच के साथ कार्य करना आवश्यक है। उप सभापति राज्यसभा श्री सिंह

● देश के प्रति समर्पण भाव से कार्य कर साकार करें विकसित भारत@2047 की परिकल्पना: तोमर

विधानसभा में आयोजित मध्यप्रदेश, छत्तीसगढ़ और राजस्थान के दो दिवसीय युवा विधायक सम्मेलन (राष्ट्रकुल संसदीय संघ भारत क्षेत्र जोन-6) के समापन सत्र को संबोधित कर रहे थे। सम्मेलन में लोकतंत्र में नागरिकों की भागीदारी एवं विकसित भारत@2047 में विधायकों की भूमिका पर विचार व्यक्त किये गये।

उप सभापति राज्यसभा श्री सिंह ने कहा कि स्वामी विवेकानंद ने कहा था कि युवा देश का इतिहास, दिशा और भविष्य बदल सकते हैं। प्रधानमंत्री श्री नरेन्द्र मोदी के विकसित भारत का सपना युवाओं की सक्रियता से ही पूरा होगा। भारत तेजी से आगे बढ़ रहा है। विभिन्न क्षेत्रों में विकास की यही गति जारी रखी तो वर्ष@2047 के पहले भी भारत विकसित राष्ट्र बन सकता है।



विधानसभा अध्यक्ष श्री नरेन्द्र सिंह तोमर ने कहा है कि विकसित भारत@2047 की परिकल्पना को साकार करने के लिए युवा विधायकों को समसामयिक परिस्थितियों में देश के प्रति समर्पण भाव से कार्य करना होगा। नेतृत्व विकास के लिए सकारात्मक सोच और अनुशासन से कार्य करना होगा। विधानसभा अध्यक्ष श्री तोमर ने युवा विधायकों को संकल्प दिलाते हुए कहा कि प्रधानमंत्री श्री मोदी का विकसित भारत@2047 का विजन केवल सरकार का नहीं बल्कि 140 करोड़ भारतीयों का संकल्प है। इस संकल्प को पूरा

करने के लिए नागरिकों की सक्रिय भागीदारी अनिवार्य है। युवा विधायक चुनौतियों का समाधान कर अपनी नेतृत्व क्षमता का नवाचार में उपयोग करें। युवा नेतृत्व समाज की सोच में परिवर्तन ला सकता है। सुशासन के क्षेत्र में प्रयास हों और विकास को जनआंदोलन बनाया जाये। लोकतंत्र की मजबूती के लिए नागरिकों का जागरूक होना अनिवार्य है। श्री तोमर ने बताया कि युवा विधायकों ने टेक्नोलॉजी, स्वच्छता, सोलर एनर्जी, शिक्षा गुणवत्ता, अधोसंरचना, जनसंवाद और जनकल्याण पर विचार व्यक्त किए हैं। उन्होंने युवा

विधायकों को सीख दी कि अध्ययन का विशेष महत्व होता है और विद्यार्थी भाव सदैव बना रहना चाहिए। कॉमनवेल्थ पार्लियामेंट्री एसोसिएशन इंडिया रोजन के डॉ. राहुल कराड़ ने कहा कि हर विधानसभा में इस तरह के सम्मेलन किये जाना चाहिए। समाज का रूख बदलने में विधायकों की महत्वपूर्ण भूमिका हो सकती है। विधायक अपने-अपने क्षेत्र के ब्रांड एम्बेसेडर होते हैं। उन्होंने ट्रेनिंग और एजुकेशन के साथ एआई के महत्व को भी बताया। सम्मेलन में विधानसभा के सात दशक पर केन्द्रित विधायिनी पत्रिका का विमोचन हुआ। विधायक सर्वश्री डॉ. अभिलाष पाण्डेय, संतोष वरवडे, सुश्री रामसिया भारती, छत्तीसगढ़ से श्रीमती विद्यावती सिदार, राजस्थान से श्री थावर चंद सहित अन्य विधायकों ने विचार व्यक्त किये। दो दिवसीय सम्मेलन में तीन राज्यों के लगभग 40 विधायकों ने सम्मेलन में दिए गए विषयों पर अपने वक्तव्य दिए।

कार्यक्रम में संसदीय कार्य मंत्री श्री कैलाश विजयवर्गीय, पंचायत एवं ग्रामीण विकास मंत्री श्री प्रहलाद सिंह पटेल, पूर्व मंत्री श्री अजय विशनोई, पूर्व विधानसभा अध्यक्ष श्री सीतारामण शर्मा, महापौर श्रीमती मालती राय सहित अन्य पदाधिकारी एवं युवा विधायक मौजूद थे। कार्यक्रम का समापन राष्ट्राण के साथ हुआ। अंत में विधानसभा के सचिव श्री अरविन्द शर्मा ने आभार व्यक्त किया।

● परिवार ने रंगे हाथ पकड़ा और उतार दिया मौत के घाट

**लाठी-डंडों से वार कर उतारा मौत के घाट**

आरोप है कि लड़की के पिता, भाइयों और अन्य परिजनों ने युवक को घेर लिया और उस पर लाठी-डंडों से ताबड़तोड़ हमला कर दिया। युवक को इतनी बेरहमी से पीटा गया कि वह अधमरा होकर जमीन पर गिर पड़ा। घटना की सूचना मिलने पर जब तक पुलिस और परिजन उसे अस्पताल ले जाने की कोशिश करते, युवक ने रास्ते में ही दम तोड़ दिया।

स्थानीय पुलिस अधिकारी, कैर्रा ने बताया कि प्रारंभिक जांच में पता चला है कि युवक लड़की के घर गया था जहाँ विवाद हुआ और मारपीट में उसकी मौत हो गई। हमने मामला दर्ज कर लिया है और कुछ सदियों को हिरासत में लेकर पूछताछ की जा रही है।

शिवपुरी (नप्र)। मध्यप्रदेश के शिवपुरी जिले से एक रूढ़ कपा देने वाली वारदात सामने आई है, जहाँ इश्क का अंजाम मौत के रूप में सामने आया। कैर्रा थाना क्षेत्र के एक गांव में आधी रात को अपनी प्रेमिका से मिलने पहुंचे युवक की लड़की के परिजनों ने लाठी-डंडों से पीट-पीटकर निर्मम हत्या कर दी। इस घटना के बाद इलाके में भारी तनाव है और पुलिस ने आरोपियों की तलाश तेज कर दी है।

**आधी रात का खौफनाक मंजर**

जानकारी के अनुसार, मृतक युवक का गांव की ही एक युवती से लंबे समय से प्रेम प्रसंग चल रहा था। सोमवार-मंगलवार की दरमियानी रात युवक युवक से प्रेमिका के घर उससे मिलने पहुंचा था। इसी दौरान लड़की



के परिजनों की नींद खुल गई और उन्होंने युवक को घर के भीतर ही रंगे हाथ पकड़

लिया। पकड़े जाने के बाद युवक की रहम की अपील का उन पर कोई असर नहीं हुआ।

हर नन्हा मन जुड़े  
शिक्षा की रोशनी से

# स्कूल चले हूँ

## राज्य स्तरीय प्रवेशोत्सव कार्यक्रम 2026

— शुभारंभ —

### निःशुल्क साइकिल वितरण

मुख्यमंत्री

## डॉ. मोहन यादव द्वारा

1 अप्रैल 2026 | प्रातः 9 बजे  
मॉडल उच्चतर माध्यमिक विद्यालय  
टी.टी. नगर, भोपाल

इस वर्ष से जुड़ा नया संकल्प  
हाई स्कूल और हायर सेकेंडरी में शत-प्रतिशत नामांकन

### उज्ज्वल कल की तैयारी

- **लैपटॉप सहायता**  
5 लाख+ मेधावी विद्यार्थियों को लैपटॉप के लिए ₹1315 करोड़ की सहायता
- **स्कूरी योजना**  
पिछले 2 वर्षों में 15 हजार से अधिक विद्यार्थी लाभान्वित
- **साइकिल वितरण**  
9 लाख+ विद्यार्थियों को मिला लाभ
- **स्मार्ट क्लास**  
मिडिल एवं हाई स्कूल/हायर सेकेंडरी में स्मार्ट क्लास की सुविधा
- **चाइल्ड ट्रेकिंग सिस्टम**  
स्कूल छोड़ने वाले बच्चों की पहचान एवं पुनः नामांकन

D-11226/25

